

एक नजर में

सेवादल का ध्वजारोहण कार्यक्रम आज

नीमच । कांग्रेस सेवादल जिला नीमच द्वारा आज 22 फरवरी को इस माह के आखिरी रविवार को राष्ट्रीय कार्यक्रम के अंतर्गत जिला कांग्रेस कार्यालय गांधी भवन नीमच पर प्रातः 10:30 बजे राष्ट्रीय ध्वज का ध्वजारोहण कार्यक्रम आयोजित किया जाएगा। सेवादल के जिला अध्यक्ष गजेंद्रसिंह यादव (टेकदार) ने बताया कि कांग्रेस पार्टी के राष्ट्रीय अध्यक्ष मल्लिका द्वारा ध्वजारोहण कार्यक्रम का शुभारंभ किया जाएगा। सेवादल के राष्ट्रीय अध्यक्ष लालजी देसाई, सेवादल के महाराष्ट्र प्रभारी योगेशजी यादव व सेवादल के प्रदेश अध्यक्ष अनीशजी भागवत द्वारा यह कार्यक्रम राष्ट्रीय स्तर पर घोषित किया गया है, जो प्रत्येक माह के आखिरी रविवार को आयोजित किया जा रहा है। नीमच में गांधी भवन पर आयोजित कार्यक्रम में कांग्रेस पार्टी से जुड़े पदाधिकारी एवं कार्यकर्ता विशेष रूप से उपस्थित होंगे। इस आयोजन को लेकर सेवादल की बैठक शुक्रवार को दोपहर में संपन्न हुई, जिसमें जिलाध्यक्ष श्री यादव द्वारा पदाधिकारियों को जिम्मेवारी सौंपी गई।

युवक महिला की इलेक्ट्रिक स्कूटी लेकर फरार

नीमच । शहर के उपनगर बघाना थाना क्षेत्र में रेलवे फाटक के पास एक चौकाने वाली घटना सामने आई है, जहाँ मदद के बहाने एक युवक महिला की इलेक्ट्रिक स्कूटी लेकर फरार हो गया। घटना में सनसनी फैल गई है। प्राप्त जानकारी के अनुसार, राजकुमारी गुर्जर, पति सोहन सिंह गुर्जर, अपनी टीवीएस आईवैबल इलेक्ट्रिक स्कूटी (क्रमांक आरजे 09 एक्सएस 25 15) से अपने पति को चौकाना बालाजी चौराहे पर छोड़ने के बाद घर लौट रही थीं। बघाना रेलवे फाटक क्षेत्र में इन दिनों ब्रिज निर्माण कार्य चल रहा है, जिसके चलते सड़क खुदी हुई है और ऊंचा टैपर बना होने से आवागमन में परेशानी हो रही है। इसी दौरान जब महिला रेलवे फाटक पार करने का प्रयास कर रही थीं, तो खराब रास्ते के कारण उन्होंने वहां से गुजर रहे एक युवक से स्कूटी निकालने में मदद मांगी। युवक ने सहायता का आश्वासन दिया, लेकिन स्कूटी सभालते ही वह उसे लेकर मौके से फरार हो गया। घटना अचानक होने से महिला स्तब्ध रह गई। आसपास मौजूद लोगों ने युवक को पकड़ने के लिए शोर भी मचाया और मदद की गुहार लगाई, लेकिन कोई उसे रोक नहीं सका। ट्रैफिक पुलिस को भी सूचना दी गई, हालांकि युवक तेजी से स्कूटी लेकर फरार हो गया। बताया जा रहा है कि घटना की सूचना डायल 112 पर दे दी गई है और पुलिस मामले की जांच में जुटी हुई है। इस घटना ने निर्माणधीन क्षेत्र में सुरक्षा व्यवस्था पर भी ध्यान खड़े कर दिए हैं। स्थानीय नागरिकों ने रेलवे फाटक और ब्रिज निर्माण स्थल पर सुरक्षा और निगरानी बढ़ाने की मांग की है, ताकि भविष्य में इस तरह की घटनाओं को पुनरावृत्ति न हो।

जिला स्तरीय बैठक आयोजित



नीमच । भारत निर्वाचन आयोग, नई दिल्ली के निर्देशानुसार शनिवार को फोटो निर्वाचक नामावली का विशेष पहल पुनरीक्षण, 2026 (एमएसआर) के अंतर्गत अपर कलेक्टर एवं उप जिला निर्वाचन अधिकारी श्री बी.एस. कलेश की अध्यक्षता में मान्यता प्राप्त राजनैतिक दलों के प्रतिनिधियों के साथ निर्वाचक नामावली के अंतिम प्रकाशन के संबंध में जिला स्तरीय बैठक आयोजित की गई। बैठक में मान्यता प्राप्त राजनैतिक दलों के प्रतिनिधि उपस्थित थे। अपर कलेक्टर एवं उप जिला निर्वाचन अधिकारी श्री बी.एस. कलेश, कृष्णकुमार शर्मा, ब्रजेश मित्तल, श्री नवीन कुमार अग्रवाल, जिला स्तरीय मास्टर ट्रेनर श्री मनोज जैन, निर्वाचन पर्यवेक्षक, भारत निर्वाचन, अजय शुकला एवं विभिन्न राजनैतिक दलों के प्रतिनिधि उपस्थित थे। बैठक में सर्वप्रथम उपस्थित प्रतिनिधियों को निर्वाचक नामावली के गहन पुनरीक्षण के अंतर्गत नामावली के अंतिम प्रकाशन से संबंधित ब्यौरा एवं जिले की सामान्य जानकारी प्रदान की गई। उप जिला निर्वाचक के संबंध में श्री मनोज जैन, राज्य स्तरीय मास्टर ट्रेनर द्वारा उपस्थित प्रतिनिधियों को विस्तृत रूप से जानकारी प्रदान की गई। तत्पश्चात उपस्थित सभी मान्यता प्राप्त राजनैतिक दलों को निर्वाचक नामावली की एक हार्ड कॉपी तथा एक प्रति सीडी में (फोटो रहित) उपलब्ध कराई गई है।

शादी में डीजे सिस्टम जब्त, संचालक पर केस दर्ज



नीमच । शास्त्री नगर में एक शादी समारोह में देर रात तेज डीजे बजाने पर पुलिस ने कार्रवाई की। बोर्ड परीक्षाओं के दौरान ध्वनि प्रदूषण रोकने के लिए प्रशासन ने रात 10 बजे के बाद डीजे और लाउडस्पीकर पर प्रतिबंध लगाया है। इसके बावजूद शादी में निर्यात की अनदेखी की गई, जिससे आस-पास के लोगों को परेशानी हुई। रहवासियों की शिकायत मिलने पर केंद्र थाना पुलिस ने मौके पर पहुंचकर जांच की। शिकायत रही पाए जाने पर पुलिस ने डीजे साउंड सिस्टम जब्त कर लिया। पुलिस ने डीजे संचालक विजेश और नरेंद्र के खिलाफ कोलाहल और ध्वनि प्रदूषण से जुड़े धाराओं में मामला दर्ज किया। (नियमों के उल्लंघन को गंभीरता से देखते हुए आरोपियों की गिरफ्तारी की संभावना भी जताई गई है। केंद्र थाना प्रभारी निलेश अस्थानी ने बताया कि छात्रों के लिए शांत वातावरण बनाए रखना प्राथमिकता है। उन्होंने चेतावनी दी कि रात 10 बजे के बाद तेज साउंड बजाते पाए जाने पर पुलिस कार्रवाई जारी रखेगी। इस कार्रवाई के बाद क्षेत्र में देर रात तक चल रहा शोर पूरी तरह गम गया और लोगों में ध्वनि नियमों के प्रति जागरूकता बढ़ी।

युवक का कमरे में फंदे पर मिला शव

नीमच । जिले के जीवन नगर में एक 22 साल के युवक ने शुक्रवार शाम अपने घर में फांसी लगाकर सुसाइड कर लिया। आज शनिवार सुबह पीएम के बाद शव परिजनों को सौंप दिया गया है। मृतक की पहचान बस स्टैंड क्षेत्र निवासी संजय पिता तुलसीराम अहिरवार (22) के रूप में हुई है। जानकारी के अनुसार, शुक्रवार शाम करीब 4 बजे संजय ने अज्ञात कारणों के चलते अपने घर में फांसी लगा ली। परिजनों को घटना का पता चलने पर वे उसे तुरंत गंभीर हालत में जिला अस्पताल ले गए। अस्पताल में डॉक्टरों ने परीक्षा के बाद संजय को मृत घोषित कर दिया। संजय आवृद्धि कक्षा तक पढ़ा था और मजदूरी करता था। उसके परिवार में माता-पिता और एक बड़ा भाई हैं। उसके पिता झड़वर हैं और माता भी मजदूरी करती हैं। वह गांव में अपने नामा के घर रहा करता था। शनिवार को जिला अस्पताल स्थित पुलिस चौकी द्वारा मृतक के शव का पोस्टमार्टम कराया गया। पोस्टमार्टम के बाद शव परिजनों को सौंप दिया गया है। पुलिस ने फिलहाल भाग्य काम कर जांच शुरू कर दी है। पुलिस का कहना है कि युवक ने यह आत्मघाती कदम क्यों उठाया, इसका कारण अभी स्पष्ट नहीं हो पाया है। पुलिस परिजनों और आसपास के लोगों से पूछताछ कर मामले की तह तक पहुंचने का प्रयास कर रही है।



सड़कों पर दौड़ रहे कंडम वाहनों से भी होते हैं हादसे

नीमच । शहर सहित जिले में 15-20 वर्ष पुराने वाहनों का संचालन अभी भी किया जा रहा है। इनमें दो पहिया, तीन पहिया, चार पहिया सहित बसें भी शामिल हैं। जिस पर प्रशासन को ओर से लगाम नहीं लगाई जा रही है। इसके कारण शहर में वायु और ध्वनि प्रदूषण बढ़ रहा है। इसके लेकर अभी से कदम नहीं उठाए गए तो आने वाले दिनों में अंजाम भयावह होने के आसार हैं। इसकी जानकारी होने के बाद भी विभागीय अधिकारी सजग नहीं हैं।

जानकारी के अनुसार शहर भर में सैकड़ों की संख्या में 15 वर्ष व उससे भी अधिक पुरानी बसें, ऑटो, बाइक और कारें व लोड वाहन हैं। जिन्हें सही कराने के बाद लोग आराम से चला रहे हैं। लेकिन इन पुराने वाहनों से जहरीला धुआं

निकाल रहा है। जो शहर की आवाहवा में शामिल होकर लोगों को सांसों में समा रहा है पुराने वाहनों में आवाज अधिक होने से वायु प्रदूषण के साथ-साथ ध्वनि प्रदूषण भी शहर में बढ़ रहा है। शहर के बस स्टैंड और चौक बाजार इलाके में सबसे अधिक वायु प्रदूषण है। इसका कारण यहां पर वाहनों की अधिकता और बार-बार लग रहे जाम के चलते हो रहा है। इससे निबटने के लिए प्रशासन की ओर से कोई भी कारगर कदम नहीं उठाए जा रहे हैं। प्रशासन की ओर से 15-20 वर्ष पुराने वालों में लगाम नहीं लगाने से लगातार प्रदूषण बढ़ रहा है और लोगों को समस्या हो रही है। शहर का भी संख्या में अभी भी लोग अपने 12-15 वर्ष पुराने ऑटो को अभी भी चला रहे हैं। इन ऑटो से काला धुआं निकालने से बतावरण



दूषित हो रहा है, साथ ही इनके पीछे चलने वालों को भारी समस्या होती है। इनकी फिटनेस होने के बाद जांच भी होती है, लेकिन इस दौरान प्रदूषण फैलाने पर ध्यान नहीं दिया जाता है।

जिससे खास तौर से ये ऑटो लोगों के लिए परेशानी का कारण बन रहे हैं। प्रदूषण की जांच कराने में किसी की दिलचस्पी नहीं यातायात सुरक्षा को ध्यान में रखते हुए जो नियम तय

नहीं की जा रही जांच न ही कार्रवाई

चार पहिया व दो पहिया वाहनों से निकल रहे काले धुएं की जांच के लिए ट्रैफिक पुलिस से लेकर परिवहन विभाग ने कोई कार्रवाई नहीं की है। शहर में प्रदूषण रोकने के प्रयास नहीं हो रहे। पेट्रोल व डीजल से संचालित वाहनों के काले धुएं से प्रदूषण की खतरनाक स्थिति सामने आई है। नियम विरुद्ध चल रहे वाहनों पर कर रहे कार्यवाही-जिला परिवहन विभाग वाहनों पर मानिट्रिंग कर रहा है कंडम वाहनों और प्रदूषण फैलाने वाले वाहनों पर भी कार्यवाही की जा रही है।

- नंदलाल गामड, जिला परिवहन अधिकारी, नीमच ।

किए गए हैं उनमें वाहनों का प्रदूषण की जांच कराने का भी नियम है, लेकिन यह नियम नीमच जिले के लिए कागजी बना हुआ है।

क्योंकि यहां वाहन संचालक प्रदूषण की जांच कराना तो दूर की बात इसके बारे में जानते तक नहीं हैं। जो जानते भी हैं उन्होंने एक बार प्रदूषण कंट्रोल संबंधी जांच करा ली

इसके बाद वे भी रिन्यूवल के लिए नहीं लौटे। जबकि यह प्रदूषण कंट्रोल संबंधी जांच हर छह माह में करानी पड़ती है। जांच के बाद परिवहन विभाग एक सर्टिफिकेट जारी करता है। इस नियम पर किताब ध्यान दिया जा रहा है इसका जवाब सड़कों पर काला धुआं छोड़ते वाहन आसानी से दे रहे हैं।

सकलेचा ने गिनाई सरकार की उपलब्धियां



बोले- किसान, युवा और नारी सशक्तिकरण पर केंद्रित बजट

नीमच । भाजपा कार्यालय तपोभूमि में आयोजित प्रेस वार्ता में प्रदेश के पूर्व कैबिनेट मंत्री एवं जावद विधायक ओमप्रकाश सकलेचा ने मध्यप्रदेश सरकार के वर्ष 2026-27 के बजट को 'दूरदर्शी, विकासोन्मुख और सर्वसमावेशी' बताया। उन्होंने कहा कि उप मुख्यमंत्री (वित्त) जगदीश देवड़ा द्वारा विधानसभा में प्रस्तुत बजट द्वारा विधानसभा में प्रस्तुत बजट 2026 को 'किसान कल्याण वर्ष' बतवाया। उन्होंने कहा कि उप मुख्यमंत्री (वित्त) जगदीश देवड़ा द्वारा विधानसभा में प्रस्तुत बजट 2026 को 'किसान कल्याण वर्ष' घोषित करते हुए कृषि क्षेत्र में उत्पादन, उत्पादकता और सुरक्षा के लिए विशेष प्रावधान किए गए हैं।

सकलेचा ने सड़क, पुल, सिंचाई परियोजनाओं और सोलर पंप योजनाओं को ग्रामीण-शहरी संतुलन एवं रोजगार सृजन की दिशा में अहम कदम बताया। उन्होंने यह

भी कहा कि प्रदेश में पहली बार रोलिंग बजट की अवधारणा अपनाई गई है, जिसके तहत वर्ष 2027-28 और 2028-29 के अनुमान भी प्रस्तुत किए गए हैं। प्रेस वार्ता के दौरान पत्रकारों ने नीमच विधानसभा को बजट में मिली विशेष सौगातों को लेकर सवाल किए। साथ ही भावदा माता क्षेत्र के विकास, सीएम राइज स्कूल, जावद बायोटेक्निकल पार्क, जिला अस्पताल की व्यवस्थाएं और नगर पालिका में स्टाफ की कमी जैसे मुद्दे भी उठाए गए। इन प्रश्नों पर विधायक के उत्तर सामान्य और अस्पष्ट रहे। कहा जा सकता है कि बजट को लेकर भले ही सरकार ने बड़े दावे किए हों, लेकिन नीमच जिले के लिए प्रत्यक्ष और ठोस घोषणाओं को लेकर स्थानीय जनता की अपेक्षाएं अभी भी बनी हुई हैं।

5 साल बाद मिला बिछड़ा बेटा : सिंगोली पुलिस ने गुमशुदा युवक को सकुशल परिवार से मिलाया

नीमच । पांच साल से लापता युवक को तलाश कर सिंगोली पुलिस ने मानवीय संवेदनशीलता को मिसाल पेश की है। थाना सिंगोली पुलिस ने वर्ष 2021 से गुमशुदा चल रहे व्यक्ति को दस्तयाब कर सकुशल उसके परिवारों को सौंप दिया। प्राप्त जानकारी के अनुसार 2 अगस्त 2021 को सूचना मिली थी कि ग्राम राजपुरा डोंगर निवासी 35 वर्षीय जगदीश (पिता माधु भील) बिना बताए घर से कहीं चला गया है। इस संबंध में थाना सिंगोली में गुमशुदगी क्रमांक 22/2021 दर्ज की गई थी। पुलिस मुख्यालय भोपाल के दिशा-निर्देशों के तहत गुमशुदा व्यक्तियों की दस्तयाबी के लिए चलाए जा रहे विशेष अभियान के अंतर्गत नीमच पुलिस अधीक्षक के मार्गदर्शन एवं अतिरिक्त पुलिस अधीक्षक नवनीत सिंह सिसोदिया व एसडीओपी रोहित राठौर के निर्देशन में थाना प्रभारी सिंगोली जितेंद्र वर्मा एवं उनकी टीम ने लगातार प्रयास जारी रखे। सूचना तंत्र और मुखबिर की मदद से टीम को सफलता मिली और गुमशुदा युवक को राजस्थान के हिंडोली सिटी, जिला करौली से दस्तयाब किया गया। आवश्यक कानूनी प्रक्रिया पूरी करने के बाद युवक को सकुशल उसके परिवार के सुपुर्द किया गया। इस सराहनीय कार्य में थाना प्रभारी जितेंद्र वर्मा के साथ आरक्षक 613 सुनील डिंडोर एवं आरक्षक 413 रिंकू डोंगी की महत्वपूर्ण भूमिका रही। पुलिस की इस कार्रवाई से जहां एक परिवार की वर्षों पुरानी पीड़ा समाप्त हुई, वहीं विभाग की संवेदनशीलता और प्रतिबद्धता भी एक बार फिर सामने आई।



दिव्यांग परमात्मा का परम अंश और इनकी सेवा परमात्मा की सेवा :- विधायक सखलेचा

रतनगढ़ । सामाजिक समानता और समरसता लोक कल्याणकारी राज्य का प्राथमिक दायित्व है। समाज के सभी वर्गों, विशेषकर दिव्यांगजनों और कमजोर वर्गों के हितों की पूर्ति एवं उनका संरक्षण हमारी सामूहिक जिम्मेदारी है। सरकार दिव्यांगजनों को संबल देकर उन्हें समर्थ और सशक्त बनाने के लिए हर जरूरी कदम उठा रही है। दिव्यांगजन परमात्मा का परम अंश है और इनकी सेवा परमात्मा की सेवा है। यह बात मध्यप्रदेश शासन के पूर्व कैबिनेट मंत्री व जावद विधायक ओमप्रकाश सखलेचा ने कही। वे शनिवार को रतनगढ़ स्थित वीरेंद्र कुमार सखलेचा स्मृदायिक भवन में संकल्प से समाधान अभियान के तहत आयोजित दिव्यांग शिविर को



सम्बोधित कर रहे थे। विधायक श्री सखलेचा ने बताया कि दिव्यांगजनों को लाभ दिलाने के लिए शिविर लगाए जा रहे हैं। इन शिविरों में नए दिव्यांगजनों को भी चिन्हित किया जा रहा और उन्हें उनकी जरूरत के मुताबिक सहयोग, मार्गदर्शन तथा सखलेचा उपकरण उपलब्ध कराए जाएंगे। विधायक श्री सखलेचा ने अंत में बताया कि दिव्यांगजनों की

सेवा और सशक्तिकरण के लिये राजनैतिक दलों, सामाजिक संगठनों और नेताओं को निस्वार्थ भाव से आगे आना चाहिये। यह न केवल मानवीय कार्य है बल्कि लोकतंत्र में दिव्यांगों की सम्मानजनक जीवन और अधिकार दिलाने के लिये एक समावेशी समाज का निर्माण करना भी जरूरी है। कार्यक्रम के दौरान विधायक

सखलेचा ने दिव्यांगों को प्रमाण पत्र भी वितरित किये। इस अवसर पर जावद जनपद अध्यक्ष गोपाल चारण, भाजपा मंडल अध्यक्ष जसवंत बंजारा, जिला उपाध्यक्ष सतीश व्यास, सरवायिका मंडल अध्यक्ष अर्जुन माली, नगर परिषद अध्यक्ष प्रतिनिधि कचरूमल गुर्जर सहित अन्य जनप्रतिनिधि व पदाधिकारी उपस्थित थे।

एक नजर

विधायक ओमप्रकाश सखलेचा की अनूठी पहल पर 28 से 31 मार्च तक जावद में शिविर लगेगा

एमपी में होगा 'जहर मुक्त खेती' का सबसे बड़ा महायज्ञ, एक साथ जुटेंगे देशभर के किसान

नीमच । भारतीय कृषि के इतिहास में ये संभवतः पहला अवसर है, जब देश का कोई जनप्रतिनिधि किसानों को 'आत्मनिर्भर' और 'खेती को 'जहर मुक्त' बनाने के लिए राष्ट्रीय स्तर पर इतना बड़ा बीड़ा उठा रहा है। रासायनिक खाद के बोझ और कर्ज के चक्रव्यूह में फंसे अन्नदाता को उबारने के लिए मध्य प्रदेश के नीमच जिले की जावद तहसील, देशव्यापी बदलाव का केंद्र बिंदु बनने जा रही है। पूर्व मंत्री और क्षेत्रीय अध्यक्ष ओमप्रकाश सखलेचा की अनूठी पहल पर 28 से 31 मार्च 2026 तक जावद में 04 दिवसीय 'राष्ट्रीय प्राकृतिक खेती शिविर' का आयोजन होने जा रहा है।

इस महासंगम में 'कृषि ऋषि' कहे जाने वाले पद्मश्री डॉ. सुभाष पालेकर स्वयं मौजूद रहेंगे। वे कश्मीर से कन्याकुमारी तक देश के कोने-कोने से आने वाले किसानों को ये समझाएंगे कि, कैसे बाजार के फंदे से निकलकर स्वाभिमान की खेती की जा सकती है। शिविर का मूल मंत्र ये है कि, एक किसान को अपनी खेती के लिए बाजार से एक रुपए की भी खाद या कीटनाशक खरीदने की जरूरत नहीं है। डॉ. पालेकर बताएंगे कि, सिर्फ एक देसी गोमाता के सहारे 10 से 15 एकड़ जमीन पर शून्य लागत (जीरो बजट) में भरपूर और विषमुक्त फसल कैसे की जा सकती है।

विधायक का आह्वान: 'मिट्टी और पीढ़ियों को बचाने का ये अंतिम अवसर'

इस ऐतिहासिक आयोजन के सूत्रधार विधायक ओमप्रकाश सखलेचा का कहना है कि 'जावद अब देशभर के किसानों के लिए प्राकृतिक खेती का तीर्थ बनने जा रहा है। ये शिविर उन किसानों के लिए है, जो कर्ज और रसायनों के चक्रव्यूह से बाहर निकलना चाहते हैं। जो अपनी मिट्टी, अपने पानी और अपने बच्चों के भविष्य को सुरक्षित करना चाहते हैं। जावद में होने जा रहा ये आयोजन किसान के आत्मसम्मान, स्वास्थ्य और समृद्धि की ओर बढ़ता एक मजबूत कदम है।' आयोजकों ने बताया कि, ये मॉडल किसानों की लागत घटाकर और आय बढ़ाकर खेती में नई उम्मीद जगाएगा।



संसाधन आड़े न आए, इसलिए विधायक ने

अवसर आर्थिक तंगी और संसाधनों का अभाव किसानों को ऐसे ज्ञानवर्धक आयोजनों से दूर कर देता है। इस पीड़ा को समझते हुए विधायक ओमप्रकाश सखलेचा ने एक मिसाल पेश की है। देश में अपनी तरह के इस पहले आयोजन में भाग लेने वाले प्रत्येक किसान के लिए आवास, नाश्ता और भोजन की व्यवस्था पूरी तरह निःशुल्क रखी गई है।